



धर्मप्रांतीय उपासना आयोग, वसई

सामान्य काळातील चौथा रविवार – ३० जानेवारी २०२२

श्रद्धावंतांच्या प्रार्थना

धर्मगुरु : बंधू आणि भगिनीं म्हणून ख्रिस्ताठायी आपण एकत्र जमलो आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फ्रान्सिस, आर्चबिशप फेलिक्स, धर्मगुरु व व्रतस्थ ह्यांना परमेश्वराकडून मिळालेल्या विविध कृपादानाद्वारे इतरांना बरे करण्याचे सामर्थ्य मिळावे म्हणून आपण प्रार्थना करू या .
- २ . आपल्या राजकीय नेत्यांनी निस्वार्थीपणे देशाचा कारभार पाहत असताना समाजातील सामान्य लोकांच्या गरजाकडे विशेष लक्ष द्यावे म्हणून आपण प्रार्थना करू या .
- ३ . संदेष्टांचा त्यांच्या आप्तेष्टांत व घरच्या मंडळीत सन्मान होत नाही . आपल्या धर्मप्रांतातील धर्मगुरूंनी व व्रतस्थांनी आपल्यासाठी जे बहूमोल कार्य केले आहे ते आठवून आपल्याकडून त्यांचा व त्यांच्याद्वारे प्रभू येशूचा योग्य तो सन्मान केला जावा म्हणून आपण प्रार्थना करू या .
- ४ . ख्रिस्तसभेच्या सर्व उपक्रमांत जास्तीत जास्त भाविकांनी सहभाग घ्यावा, ते उपक्रम यशस्वी करण्यासाठी लागणारी सर्वोत्तोपरी मदत आपल्याला स्वेच्छेने देता यावी म्हणून आपण प्रार्थना करू या .
- ५ . प्रभूच्या कृपेने आपल्याला चांगल्या आरोग्याची देणगी लाभली, कोरोना ऑमिकॉन महामारीपासून आपली मुक्तता व्हावी, सर्व प्रकारच्या नैसर्गिक आपत्तीपासून आपले रक्षण व्हावे तसेच उदया / आज विवाहबद्ध होणा-या वधूवरांवर परमेश्वराचा आशीर्वाद यावा म्हणून आपण प्रार्थना करू या

थोडावेळ शांत राहून आपण आपल्या वैयक्तिक हेतूसाठी प्रार्थना करू या .

धर्मगुरु : दयाळू पित्या, आमच्या प्रार्थना ऐक . तुझ्या दिव्य शब्दाद्वारे आमची पुननिर्मिती कर म्हणजे तुझ्या शब्दावर विश्वास ठेऊन सार्वकालिक जीवन उपभोगण्यास आम्ही पात्र ठरू, ही प्रार्थना आम्ही आमच्या प्रभू ख्रिस्ताद्वारे करतो . आमेन .